

اجتماعی اجتہاد کی ضرورت اور اس کے تقاضے

”بنوں فقی کانفرنس“ منعقدہ ۷۱، ۱۸ اپریل ۱۹۶۰ کے لیے لکھا گیا

الحمد لله رب العالمين والصلوة والسلام على جميع الانبياء والمرسلين خصوصاً على خاتم النبىين وآله وصحابه اجمعين
المركز الاسلامي بنوں کے سربراہ برادر مولانا سید نصیب علی شاہ صاحب زید مجددہم کا
ٹکر گزار ہوں کہ ان کی عنایت سے ”بنوں فقی کانفرنس“ میں اہل علم و فکر کے اس اجتماع
کے سامنے کچھ طالب علمانہ گزارشات پیش کرنے کا موقع ملا۔ اللہ تعالیٰ انہیں جزاً خیر دیں،
کانفرنس کو کامیابی سے نوازیں اور کچھ مقصد کی باتیں شرکا کانفرنس کے گوش گزار کرنے کی
 توفیق عطا فرمائیں، آمین یا الہ العالمین۔

شاہ صاحب موصوف گزشت دنوں ”بنوں فقی کانفرنس“ میں شرکت کی دعوت دینے
کے لیے اپنے معزز رفقاء کے ہمراہ گوجرانوالہ تشریف لائے تو ان کے پاس کانفرنس میں پیش
کیے جانے کے لیے مضامین و مقالات کے بجوزہ عنوانات کی فرست میں سے ایک عنوان کا
میں نے خود انتخاب کیا جو فرست کے مطابق یوں تھا ”تقلید و اجتہاد کی حدود کا تھیں اور اجتماعی
اجتہاد کے تصور کا علمی جائزہ“

لیکن جب قلم و کافذ سنبھالے، خیالات کو مجتمع کرنا چاہتا تو محسوس ہوا کہ یہ ایک نہیں دو
الگ الگ عنوان ہیں اور ہر عنوان اپنی جگہ مستقل گنتگو کا مقاصدی ہے، اس لیے ان میں
سے ہالی الذکر کا انتخاب کرتے ہوئے اسے ”اجتماعی اجتہاد کی ضرورت اور اس کے تقاضے“ کی
فصل دے کر اس پر کچھ معرفت پیش کرنے کی جگارت کر رہا ہوں، اور گنتگو کے آغاز
سے پہلے ایک وضاحت ضروری سمجھتا ہوں کہ یہ گزارشات کسی علمی تحقیق و مطالعہ پر مبنی
نہیں ہیں اور نہ ہی خود کو اس کا اہل سمجھتا ہوں بلکہ یہ اس وقت دنیا بھر میں تجزی کے ساتھ
آگے بڑھنے والی نظریاتی اور تنبیحی سکھش کی فضائیں فلک اسلام کی جدوجہد کے ایک نظریاتی

کارکن کے احساسات و تاثرات ہیں جو کسی علمی ترتیب کے بغیر آپ حضرات کے سامنے رہے ہیں اور انہیں اسی پس مظہر میں سماعت فرمائے کی آپ سب بزرگوں سے استدعا ہے۔ معزز شرکاء کانفرنس! ابتواد احکام شرعیہ کے چار بنیادی مأخذ میں سے ہے جسے قرآن کریم میں لعلمه النین یستنبطونہ منہم کی صورت میں بیان فرمایا گیا ہے اور جتاب رسالتاً بِصَلَّى اللَّهُ عَلَيْهِ وَسَلَّمَ نَعَمَ حَفْظُ مَعَاذِ بْنِ جَبَلَ رَضِيَ اللَّهُ عَنْهُ كَ طرف سے "اجتہد براہی" کے عزم کے اطمینان پر ان کی حوصلہ افزائی اور تصویب فرما کر اسے سند تو توثیق بخشی ہے، پھر یہ جتاب نبی اکرم صلی اللہ علیہ وسلم پر نبوت و رسالت کے مکمل اور ختم ہونے کا ناگزیر تقاضا بھی ہے کہ قیامت تک وحی کے عدم نزول کے دور میں پیش آنے والے واقعات و مسائل کا وحی کے ساتھ رشتہ قائم رکھنے کی کوئی صورت ضرور موجود ہو تو اس کے نسل انسانی ان امور میں وحی الٰہی کی راہنمائی سے محروم نہ رہے چنانچہ جتاب رسول اللہ صلی اللہ علیہ وسلم پر مکمل ہو جانے والی آسمانی وحی اور قیامت تک نسل انسانی کو پیش آنے والے مسائل و مشکلات کے درمیان اسی علمی ارتباط کا نام "اجتہداً" ہے جس کی پدولت اسلام دنیا کے ہر خطے، نسل اور زمانے کے لوگوں کے لیے ایک قابل عمل بلکہ واجب العمل نظام حیات کی حیثیت رکھتا ہے۔

اجتہداً کا یہ عمل جتاب نبی اکرم صلی اللہ علیہ وسلم کے دور میں ہی شروع ہو گیا تھا لیکن نبی اکرم صلی اللہ علیہ وسلم کے اجتہادات کو چونکہ وحی الٰہی کی تائید یا سکوت کی صورت میں خود وحی الٰہی کا درجہ حاصل ہے اس لیے اصطلاحی معنوں میں اجتہداً کا آغاز حضرات صحابہ کرام رضوان اللہ علیم اتعین کے دور سے شمار کیا جاتا ہے جو اس وقت سے مسلسل جاری ہے اور قیامت تک جاری رہے گا۔

اجتہداً کے پارے میں ایک بات تسلیم کے ساتھ کہی جا رہی ہے کہ پہلی تین یا چار صدیوں کے بعد اجتہداً کا دروازہ علماء نے بند کر دیا تھا جس کی وجہ سے اس کے بعد سے کوئی مستقل مجتہد سامنے نہیں آ رہا لیکن یہ خلط فنی علوم و فنون کی تخلیل و تدوین کے مراد سے ہے خیری کا نتیجہ ہے ورنہ اجتہداً کا دروازہ کسی دور میں بند نہیں ہوا اور تمام تر کنزوریوں کے باوجود یہ عمل آج بھی جاری ہے، البتہ اجتہداً کے اصول و قواعد کی ترتیب و تدوین کا باب ضرور بند ہوا ہے اور یہ ایک مختل اور فطری عمل ہے۔ دنیا میں مختلف علوم و فنون کے آغاز، تخلیل اور ترقی و کمال کی تاریخ پر نظر ڈالیں تو ایک بات سب میں مشترک نظر آتی

ہے کہ انسانی معاشرہ کی کوئی ضرورت، مناسبت رکھنے والے ذہن میں داعیہ پیدا کرتی ہے جو رفتہ رفتہ ذوق کی صورت اختیار کر جاتا ہے۔ پھر کچھ عرصہ تک اس ذوق کا انفرادی اظہار ہوتا ہے اور مختلف جمادات سے سامنے آنے والا یہ ذوق بدرجہ ایک علم اور فن کی صورت اختیار کر جاتا ہے، یعنی صورت حال "اجتہاد" کے ساتھ بھی پیش آتی۔ اجتہاد ایک شرعی ضرورت تھی جس نے اجتہادی صلاحیت سے بہرہ ورذہنوں میں داعیہ پیدا کیا، کچھ عرصہ تک اس ذوق کا انفرادی اظہار ہوتا رہا، اصول و ضوابط وضع ہوئے، استنباط و تطہیق کے قواعد ترتیب پائے، مختلف شخصیات کی طرف سے وضع کردہ اصول و قواعد نے توافق و تقابل کے مرحلہ سے گزرتے ہوئے رفتہ رفتہ ایک پاساباطہ علم کی حیثیت اختیار کر لی اور متعدد فقی

مکتب فکر و جدوجہد میں آگئے۔

اس پس منظر میں "مجتہدین مطلق" یا مستقل مجتہدین جو اجتہاد کے اصول و قواعد وضع کرتے ہیں، ان کے ظہور کا دور وہی تھا جب بنیادی قواعد و ضوابط تکمیل پار ہے تھے اور اس دور میں پیسوں مستقل مجتہدین سامنے آئے اور انہوں نے اپنے فقیحی حلے قائم کیے جن میں سے چار یا خواہ ہر کو شامل کر کے پانچ مکتب فکر کوامت نے قبول کر لیا اور باقی فقیحی حلے نظری عمل کے مطابق تاریخ کی نذر ہو گئے۔ اس کے بعد قیامت تک کسی مستقل مجتہد کی ضرورت باقی نہیں رہی اور اس علم کے بنیادی قواعد و ضوابط کی تکمیل و ترتیب کا باب بیش کے لیے بند ہو گیا۔ بالکل اسی طرح جیسے ملکا علم خود کے قواعد و ضوابط کی ترتیب کا ایک دور تھا اس دور میں مختلف ائمہ نے قواعد و ضوابط وضع کیے جو قیامت تک اس علم کی بنیاد بن گئے۔ اب ان بنیادی قواعد و ضوابط کے دائرے میں رہتے ہوئے ان کی تشریع و تعمیر، ترمیم و اضافہ اور اصلی قواعد کی تدوین کا دروازہ بیش کے لیے کھلا ہے اور ہر بصلاحیت کا حق ہے کہ وہ اس جو لالگاہ میں اپنے رہوار فکر کو جہاں تک اس کے بس میں ہو، ووڑا آتا چلا جائے لیکن اگر وہ خود کے بنیادی قواعد ملکا "الفاعل مرفوع والمفعول منصوب والمضاف الیه مجرور" کو تبدیل کرنے کی خواہش کا اظہار کرے گا تو کوئی ذی ہوش شخص اسے یہ حق دینے کے لیے تیار نہیں ہو گا، اس لیے اگر علوم و فنون کی تکمیل و تدوین کے مسئلہ اصولوں کی روشنی میں اجتہاد کے بنیادی قواعد و ضوابط کے وضع و تدوین کا باب بند ہوا ہے تو اسے علماء یا فقیماء نے بعد نہیں کیا بلکہ اس کے پیچے نظری عمل اور تاریخ کا تسلیل کار فرا

معزز شرکاء مغل ! اصل مسئلہ اجتہاد کے باب کا کھلا ہوتا یا بند ہو جاتا نہیں بلکہ آج کے دور میں انسانی معاشرہ کو درپیش سائل اور اجتہادی عمل کے درمیان پائی جانے والی وہ خلیج ہے جو ہر باشور شخص کو واضح طور پر نظر آ رہی ہے اور ہر شخص اپنے ذوق اور ذہن کے مطابق اس کی تعبیر کر رہا ہے، اس خلیج کا باعث اجتہاد کی بندش نہیں بلکہ اجتہاد کے جاری و ساری عمل کو صحیح طور پر استعمال میں نہ لانا ہے اور میری ناقص طالب علمانہ رائے میں سائل حاضرہ اور اجتہادی عمل کے درمیان پائی جانے والی خلیج کے اہم اسباب یہ ہیں۔

۱- اب سے ایک ہزار سال قبل اسلامی اعتقادات پر یونانی فلسفہ کی یلغار کے دور میں ہمارے علماء نے اس فلسفہ کی مہیت اور مضرات کا صحیح طور پر بروقت اوارک کر لیا تھا اور اس سے کما حقہ واقفیت حاصل کر کے اسی کی زبان میں اس کے توڑ اور مقابلہ کی فضایہدا کر دی تھی جس کی وجہ سے یونانی فلسفہ اسلامی اعتقادات پر حملہ میں کامیابی حاصل نہ کر سکا مگر اب سے کم و بیش دو سو برس پہلے سائنسی انجامات و اکشافات، صفتی ترقی اور مغرب کے لاوینی فلسفہ حیات کی بیک وقت پیش رفت کے موقع پر ہمارے علمی ادارے اس سہ جتنی یلغار کی نوعیت اور نفع و نقصان کا صحیح طور پر اندازہ نہ کر سکے اور رزاہی "غزالی" ابن رشد اور ابن تیمیہ کی طرح مختلف فلسفہ کا برابر کی سطح پر مقابلہ کرنے کی بجائے دفاعی پوزیشن اختیار کر لی گئی جس کا نتیجہ آج ہمارے سامنے ہے اور مغرب کا فلسفہ لاڈنیت امت مسلمہ کے مختلف طبقات کے ذہنوں میں غیر شوری ارتاد کی کہیں گاہیں قائم کرنے میں کامیاب ہو چکا ہے، اگر اس دوران ہمارے علمی ادارے اور دینی مراکز سائنسی علوم، صنعت و حرف اور مختلف فلسفے سے واقفیت اور اس کی تعلیم کے دروازے بند نہ کر لیتے اور خود اجتہاد کا مظاہرہ کرتے ہوئے انسی علوم کے تھیاروں کو ان سے مقابلہ کے لیے اختیار کرتے تو آج مغرب کا لاوینی فلسفہ مسلمانوں کے اعتقادی، نظریاتی، قانونی، معاشرتی اور تہذیبی ڈھانچے کے لیے اس قدر کھلا چلیج نہ بن پاتا۔

۲- کوئی نظام جب تک معاشرہ میں ہاذ العمل رہتا ہے، معاشرہ کی بدلتی ہوئی صورت حل پر نظر رکھتا اور نئے پیش آمدہ سائل اور قانون میں مطابقت پیدا کرتے رہتا قانون اور اس سے متعلق اداروں کی ذمہ داری ہوتا ہے مگر پیشتر مسلم ممالک پر استعاری قوتوں کے تسلط کے دور میں یہ صورت قائم نہ رہ سکی، ان ممالک کے قانون و نظام بدل گئے، قلعاء کا منصب اتنا کی صورت اختیار کر گیا، اسلامی احکام و قوانین پر عمل کی حیثیت ایک اختیاری

عمل کی سی رہ گئی جس کی وجہ سے معاشرہ کی ضروریات کا جائزہ لیتا اور قانون کے ساتھ ان کی تطبیق کی صورتیں پیدا کرنا "قضا" کے علم سے تعلق رکھنے والے افراد اور اداروں کی ذمہ داری نہ رہا بلکہ یہ ذمہ داری عام مسلمان کو خلائق ہو گئی کہ وہ کسی معاملہ میں شرعی حکم معلوم کرنا چاہتا ہے تو کسی مفتی سے دریافت کر لے۔ اس "تزل" نے احکام و قوانین کی اجتماعیت کا تصور بخوبی کر دیا، انسانیت اور محدود سوچ اجتماعی عمل پر غالب آگئی اور معاشرہ کے اجتماعی مسائل و مشکلات کو اجتہاد کے ذریعے حل کرنے کا کوئی مریبوط نظام یافت نہ رہا۔

۳ - دور غلائی میں دینی مدارس اور ان کے نظام تعلیم کا بنیادی بُدف اسلامی عقائد، دینی علوم اور مسلم معاشرت کا تحفظ تھا جس میں انہیں تمیاں کامیابی حاصل ہوئی اور بر صیریر میں دینی مدارس کے ہاتھوں فکری اور تہذیبی نیکست مغربی فلسفہ کے علمبرداروں کے لیے ابھی تک سوہنی روح بنتی ہوئی ہے لیکن بنیادی بُدف چونکہ تحفظ تھا اس لیے دینی مدارس کے "نصاب و نظام" کی ترجیحات اسی "تحفظ" کے گرد گھومتی رہیں اور معاشرہ میں شرعی احکام و قوانین کی تطبیق و تنقید ان کے ابلاف میں نہیں تھی اور نہ ہی دور غلائی میں اس کے پارے میں سوچا جا سکتا تھا اس لیے فطری طور پر تطبیق و تنقید سے متعلقہ اجتماعی عمل دینی مدارس کی ترجیحات میں جگہ نہ پاسکا جس کا نتیجہ یہ ہے کہ دینی مدارس سے فارغ ہونے والے علماء کی غالب اکثریت اجتہاد کی اہمیت و ضرورت، معاشرہ میں اس کے حقیقی کردار اور اس کی صلاحیت و استعداد کے تقاضوں سے یکسر بے خبر ہے۔

اجتہاد کا عمل اس دوران بند نہیں ہوا بلکہ اس کا دائرة محدود ہو گیا تھا، مختلف مکتب فکر کے بڑے بڑے دارالافاء اس دوران جو کام کرتے رہے، اس کا پیشتر حصہ اجتہاد کے زمرة میں آتا ہے لیکن معاشرہ میں شرعی احکام و قوانین کی تطبیق و تنقید کا عمل اجتہاد کے دائرة میں شامل نہ رہا اور مغربی فلسفہ حیات کی ہم جتنی یا لغار کا صحیح طور پر اور اک نہ کرتے ہوئے اس کے مقابلہ کے لیے بروقت پیش بندی کی ضرورت محسوس نہ کی گئی جس کی وجہ سے مسائل حاضرہ اور اجتہادی عمل کے درمیان وہ خلیج نظر آ رہی ہے جس نے صرف اصحاب فکر و نظر کو مسلسل پریشان کر رکھا ہے بلکہ مسلم ممالک بالخصوص پاکستان میں اسلامی نظام کے عملی نتائج میں ایک بڑی رکلوٹ کی حیثیت بھی اختیار کیے ہوئے ہے۔

حاضرین کرم! اجتہاد کے عنوان پر منشو کرتے ہوئے ایک اور سوال کا جائزہ لیتا بھی ضروری معلوم ہوتا ہے اور وہ ہے اجتہاد کی الیت کا مسئلہ جس نے علماء دین اور جدید اہل

دانش کے درمیان یا قابوہ ایک تازعہ کی صورت اختیار کر لی ہے۔ مفکر پاکستان علامہ محمد اقبال کے بعض خطبات کا سارا لیتے ہوئے ان کے فرزند جسٹس (ر) ڈاکٹر جاوید اقبال اور ان کے ساتھ قانون و انسون کا ایک طبق یہ موقف اختیار کیے ہوئے ہے کہ علماء کرام چونکہ آج کے علوم و فنون اور زندگی کے مختلف شعبوں سے تعلق رکھنے والے مسائل اور ان کے اس باب و نتائج سے براہ راست واقف نہیں ہوتے اس لیے ان میں اجتہاد کی الہیت نہیں ہے اور اجتہاد کا یہ حق پارلیمنٹ کو منتقل ہو جانا چاہیے جبکہ علماء کرام کا موقف یہ ہے کہ فقہاء نے اجتہاد کے لیے جن علوم کی صارت کو شرط قرار دیا ہے مثلاً (۱) قرآن کریم (۲) سنت رسول (۳) اجماع امت (۴) اقوال سلف (۵) علوم عربیت، چونکہ پارلیمنٹ اور دیگر آئینی ادارے ان علوم سے آگہی نہیں رکھتے، اس لیے ان کے لیے اجتہاد کا حق تسلیم کرنے سے تحریف دین کا دروازہ محل جائے گا۔

* ہماری ناقص رائے میں ان دونوں موقفوں کا سمجھیگی کے ساتھ جائزہ لینے کی ضرورت ہے کیونکہ اجتہاد کے مسلم اصولوں کے مطابق مجتہد کے لیے مافذ اور محل دونوں کے ساتھ اجتہادی درجہ کی واقفیت ضروری ہے۔ مافذ سے مراد وہ علوم شرعی ہیں جن سے آگہی کو فقہاء نے اجتہاد کے لیے شرط ٹھہرایا ہے اور محل سے مراد اس شعبہ زندگی کے مروجہ قولہ وضوابط، روایات اور عرف ہے جس سے متعلق مسئلہ درپیش ہے، مافذ اور محل سے کاملاً آگہی اور ان دونوں کے درمیان تتفق کی صلاحیت کے تین اجزاء سے اجتہاد کا عمل ترتیب پاتا ہے اور اس اجتماعی تناظر میں دیکھا جائے تو دونوں طبوں کے موقف میں واقعی بیان و تجزیہ نہ کسی حد تک ضرور موجود ہے اور ان میں سے کسی ایک کو یکسر نظر انداز کرونا انصاف کے تقاضوں کے منانی ہو گا۔

جدید اللال دانش کا خیال ہے کہ زمانے کے حالات، متعلقہ شعبہ زندگی کے قولہ و روایات اور عرف سے آگہی اصل ہے جبکہ قرآن کریم کے تراجم و تفاسیر، احادیث کی شروع و تراجم اور فقیہ احکام کے ذخیرے و افر مقدار میں میر ہونے کی وجہ سے مافذ سے عدم واقفیت کا خلا کسی حد تک پر کیا جا سکتا ہے لیکن ہمارے خیال میں یہ بات درست نہیں ہے کیونکہ مطالعہ کا علم کسی بھی علم کی یا قابوہ تعلیم کا مقابلہ تسلیم نہیں کیا جا سکتا اور کسی بھی علم میں لزوجہ کی فراوانی اور عام افراط کی اس تک رسائی کا یہ مطلب نہیں ہوتا کہ لزوجہ تک رسائی رکھنے والے فنیں نے محض اس بنیاد پر اس علم میں اس درجہ کی "عمارت" کی سند

۱۰

بھی حاصل کر لی ہے جو کسی بھی علم میں اجتماعی عمل کے لیے ضروری سمجھی جاتی ہے، آج ملک میں بت سے افراد مل جائیں گے جن کا آئین و قانون کا مطالعہ اور ان کی تشریح کی صلاحیت متوسط درجہ کے وکلاء سے زیادہ ہے لیکن ملک کی کوئی عدالت ایسے شخص کو کسی آئینی اور قانونی معاملہ میں رائے کا باقاعدہ حق دینے کے لیے تیار نہیں ہو گی۔ یہ اصول اور ضابطہ کی بات ہے، جس سے کسی شعبہ زندگی میں اختراف نہیں کیا جاسکتا۔

دوسری طرف علماء کرام کا یہ طرز عمل بھی محل نظر ہے کہ محل سے تلاوقیت یعنی مختلف مسئلہ کے مال و معاویہ اور اس کے حوالہ سے مروجہ عرف و رولیات سے عدم آگاہی کے خلا کو مختلف شعبہ کے کچھ افراد سے پوچھ چکھ کی صورت میں پر کرنے پر اتفاق کیا جاتا ہے اور حالات زمانہ اور مروجہ عرف و رولیات سے اس درجہ کی "عملی ممارست" کو ضروری نہیں سمجھا جا رہا جو کسی زمانے میں ہمارے فقہما کا طرہ امتیاز ہوتی تھی۔ مثال کے طور پر عبلوات میں لاوڑ اپنیکر کے جواز اور عدم جواز کی بحث پر ایک نظر ڈال لیجئے جس میں طویل بحث و مباحثہ کے بعد کسی حقیقی نتیجہ تک پہنچنے میں ہمیں کم و میش رفع صدی کا وقت لگا اور اگر اس کے اسباب کا تجربیہ کریں گے تو سب سے بڑا سبب وہی لاوڑ اپنیکر کے تکنیکی معاملات سے "عملی ممارست" کا فقدان قرار پائے گا جس نے ہمیں رفع صدی تک تکنیکی بحث میں الجھائے رکھا۔

اس کے ساتھ مسئلہ کا یہ پہلو بھی قاتل توجہ ہے کہ علماء کرام کے لیے زندگی کے تمام شعبوں کے ساتھ اس درجہ کی "عملی ممارست" کو شرط قرار دنا اور انہیں اس کے لیے مجبور کرنا بجائے خود محل نظر ہے، یہ "تحقیقات" کا دور ہے۔ مأخذ کے اعتبار سے سب علوم شرعیہ پر یکساں ممارست رکھنے والے حضرات کاملاً ہی مشکل ہوتا جا رہا ہے اور اگر محل کے لحاظ سے مختلف شعبہ ہائے زندگی کے اطوار و عرف سے واقفیت کو بھی ساتھ شامل کر لیا جائے تو بات اور زیادہ پیچیدہ ہو جائے گی، قدیم فقہاء نے مأخذ کے لحاظ سے تو "تجزی فی الاجتماع" کے عنوان سے اس کا حل پیش کیا تھا کہ ایک شخص ایک شعبہ میں اجتماعی الہیت سے بہرہ دو ہے اور دوسرے شعبہ میں نہیں ہے تو یہ صورت جسمور فقہاء کے نزدیک قاتل قبول ہے اور اگر "تجزی فی الاجتماع" کو محل کے نقطہ نظر سے بھی حلیم کر لیا جائے تو معاملات میں توسع اور تنوع کا واسطہ پھیلتا چلا جائے گا۔

حضرات محترم! اصحاب فکر و نظر نے اس مشکل کا حل "اجتماعی اجتماع" کی صورت میں

تجویز کیا ہے اور یہ کوئی نئی تجویز نہیں ہے بلکہ الام اعظم ابو حنیفہ کے طرز اجتماعوں کا احیاء ہے جن میں فقهاء اور ماہرین کی ایک بڑی جماعت مشاورت اور اجتماعی بحث و مباحثہ کی صورت میں سائل کے استنباط و اخخارج کی مراحل کو سمجھیں تک پہنچاتی تھی اور اسی "اجتماعی اجتہاد" کے ذریعے متنبیط ہونے والے احکام وسائل فقہ ختنی کا بنیادی ذخیرہ ہیں اس لئے آج ضرورت اس امر کی ہے کہ الام اعظم کے طرز اجتماعوں کو زندہ کرتے ہوئے الہ علم اور ماہرین کی ایک ایسی کوئل قائم کی جائے جو نہ صرف یہ کہ غیر سرکاری ہو بلکہ اقتدار کی کلکش اور گروہی سیاست کی ترجیحات سے بے نیاز اور بالاتر ہو۔ اس میں دینی علوم کے مختلف شعبوں کے چوٹی کے ماہرین کے ساتھ ساتھ زندگی کے مختلف شعبوں سے عملی تعلق رکھنے والے تجربہ کار ماہرین کو بھی شریک کیا جائے اور باہمی بحث و تمحیص اور اجتماعی مشاورت کے ذریعے سائل حاضرہ کا حل تلاش کیا جائے۔

آخر میں مسئلہ کے ایک اور پہلو کا ذکر بھی مناسب معلوم ہوتا ہے کہ یہ دور جمل علم اور فن کے لحاظ سے "تفصیلات میں تقسیم در تقسیم کے عمل سے گزر رہا ہے، وہ معاشرت کے تفصیلات و امتیازات دن بدن کم ہوتے جا رہے ہیں، انسانی معاشرہ نیشنلزم کا حصار توڑ کر اپنے نیشنل ازم کی طرف عازم سفر ہے، فاسطے سستے جا رہے ہیں اور انسانی زندگی تیزی کے ساتھ ایک مشترک بین الاقوامی معاشرت کی طرف بڑھ رہی ہے۔ ان حالات میں ہمیں اجتہاد کی الیت کی شرائط میں (۱) ماغد سے آگئی (۲) محل سے واقفیت اور (۳) تطبیق کی صلاحیت کے ساتھ ساتھ (۴) بین الاقوامی رجحانات سے شناسائی کی شرط کا اضافہ بھی کرنا ہو گا اور اجتماعی معلمات میں بین الاقوامی امور کے ماہرین کے علم و تجربہ سے استفادہ کرنا ہو گا کیونکہ اسی صورت میں ہم مستقبل کے انسانی معاشرہ اور اجتہاد کے اسلامی اصول کے درمیان وہ حقیقی رشتہ جوڑ سکیں گے جو وقت گزرنے کے ساتھ ساتھ اپنی اہمیت کا پہلے سے زیادہ احساس دلا رہا ہے۔ و آخر دعوا ان الحمد لله رب العالمين